

QORTI TAL-MAGISTRATI MALTA

MAGISTRAT

DR. MICHAEL MALLIA, LL.D.

Seduta ta' nhar it-Tnejn, 4 ta' Gunju, 2001

Numru

Avviz numru: 956/00mm

**Elmo Insurance Agency Ltd, ghan-
nom u in rappresentanza tal-
kumpanija estera Royal and Sun
Alliance Insurance plc, bhala
surrogata bil-polza u bil-ligi fid-
drittijiet ta' l-assikurata taghha
John's Garage Ltd u l-istess
kumpanija John's Garage Ltd**

vs

**Marco Negeo u b'digriet tad-29 ta'
Dicembru, 2000, gie nominat**

**Dr Leslie Cuschieri bhala Kuratur
Deputat**

Il-Qorti,

Wara li rat it-talba ta' l-atturi ghal dikjarazzjoni tal-konvenut li huwa kien responsabbli ghall-kollizzjoni li grat fil-11 ta' April, 2000, f'San Pawl il-Bahar bejn il-vettura FBK 452 misjuqa minn Vera Ciecholewski ta propjeta' tal-kumpanija attrici John's Garage Ltd u assikurata mal-kumpanija l-ohra attrici, u il-vettura BAK 792 misjuqa mill-konvenut Marco Negeo, billi din grat tort tal-konvenut u ghad-danni konsegwenzjali u (2) ghaliex il-konvenut ma ghandux ikun ikkundannat ihallas lill-atturi in linja ta' danni s-somma ta' tliet mija u wiehed u tletin lira Maltin u tnejn u tletin centezmu (Lm331.32) - kwantu ghal mitejn u tlieta u sittin lira Maltin u tnejn u disghin centezmu (Lm263.92) lill-kumpanija Elmo Insurance Agency Ltd nomine li zburzatha taht il-polza u kwantu ghal sebgha u sittin lira Maltin u erbghin centezmu (Lm67.40) lill-kumapnija John's Garage Ltd, zburzati di proprio.

Bl-ispejjez, komprizi dawk tal-ittra ufficjali tat-30 ta' Mejju, 2000, u dawk ta' l-ittra ufficjali kontestwali, u bl-imghax ta' 8% mit-30 ta' Mejju, 2000, kontra l-konvenut li gie ngunt ghas-subizzjoni.

Wara li rat in-Nota tal-Mistoqsijiet ta' l-atturi sabiex il-konvenut iwiegeb ghalihom bil-gurament u b'hekk il-kreditu jigi pruvat (Art. 698(2) u 702 Proc. Civili);

Billi ghalkemm notifikat regolarment il-konvenut nomine naqas u ma deherx, la fit-28 ta' Mejju, 2001, meta gew ipprezentati l-kapitoli u l-anqas illum, u n-Nota tal-Mistoqsijiet tisthoqq li tkun emmnuta u ghalhekk ghandha tittiehed bhala mistqarra;

Tiddeciedi billi tilqa' t-talba attrici bl-ispejjez kontra l-konvenut fil-kwalita tieghu premessa.